

رسائل و مسائل بینک اور انٹرنس اسلامی نقطہ نگاہ سے

زندگن سے ایک صاحب لکھتے ہیں :-

”مسلمان دنیا میں یا تو محکومی اور غلامی کی وجہ سے یورپ کے تابع ہیں، یا بین الاقوامی سطح پر
کی وجہ سے یورپ سے بندھے ہوئے ہیں، اور یورپ اپنے سیاسی غلبہ کی بنیاد پر ان کے شعبہ
دہنگی پرستی اور قابض ہے۔ مانا کہ اباحت کا دروازہ کھولنا سخت پرخطر ہے، مگر یورپ
اور غیر مسلم قوموں کے بینکنگ سسٹم سے نجات پانے کی کیا صورت ہے۔ مسلمان خود تو بینک قائم
نہیں کر سکتے، کیونکہ سود کے بغیر بینک نہیں چل سکتا، لیکن دوسرے بینکوں سے معاملہ کر کے
لاکھوں کا سود دینے پر مجبور ہو جاتے ہیں، اور ان اجنبی بینکوں کے رحم پر ان کی زندگی اور
تجارت موقوف ہو جاتی ہے۔ وہ جب چاہتے ہیں انھیں دیوالیہ بنا دیتے ہیں۔ جہاں تک
معاملات کا تعلق ہے، موجودہ دور میں بغیر بینک قائم کیے کوئی قوم شاید اپنی ساکھ نہ قائم
رکھ سکتی ہے، اور نہ دوسری قوموں سے بے نیاز ہو سکتی ہے۔ آخر اس کا عملی حل کیا ہونا چاہیے؟
جب تک مسلمان غالب اور خلافت ارض کے مالک نہیں اس وقت تک تو بنیاد دوسری
قوموں سے اپنا حصول نہیں منوا سکتے۔

علاوہ بریں اس وقت ایک مسئلہ ہمہ کا بھی درپیش ہے۔ چند ہسپتے ہوئے یہاں ایک مہیب
آتش زدگی میں مسلمانوں کی دو غلیم اٹان کبشیں جل کر تباہ ہو گئیں، اور چونکہ ان کا نہیں
ہوا تھا اس لیے کروڑوں ڈالر کا دہکے دہکے کی ملکیت کا نقصان ہو گیا۔ اس مارکٹ میں

اکثر مسلمان تاجری و دکان دار تھے۔ اب یہ بازار دوبارہ بن رہے ہیں اور ہمہ کی تجویز سامنے ہے۔ سوال یہ ہے کہ ہمہ میں کیا رہو؟ اور قمار دونوں چیزیں پائی جاتی ہیں؟ یا یہ ایک تعاونی ریزرو فنڈ کی حیثیت رکھتا ہے جس کے شرکار نے اپنی رضامندی سے ایک دوسرے کی انتہا کے لیے آپس میں معاہدہ کر لیا ہے اور ہمہ کمپنی کو اپنا کیل بنا کر اس کی ذمہ داری میں اس کام کو دیدیا ہے؟ بہر صورت اس مسئلہ پر جو بھی خیاب کی رائے ہو اسے ظاہر فرمادیں۔ عرصہ پہلے کہ خیاب مولانا مفتی.... صاحب سے اس بارے میں گفتگو ہوئی تھی اور خیاب نے سود کی ابا حکے متعلق مولانا مناظر حسن صاحب کے اختلاف کرتے ہوئے جو دلائل پیش کئے تھے انھیں مفتی صاحب نے پسند فرمایا تھا۔ اسی عرصہ میں ہمہ کے متعلق..... (ہندوستان کا مشہور دارالافتاء)۔۔۔ سے ایک فتویٰ شائع ہوا جس میں اسے رہو اور قمار تسلیم کرتے ہوئے دارالحرب کی شرط پڑا ہے شرط کے ساتھ کہ ہمہ کمپنی کے شرکار میں غیر مسلم بھی ہوں، اس کی اجازت درج تھی۔ یہ وہی اصول تھا جس پر خیاب نے اعتراض کیا تھا۔ چنانچہ مسئلہ گفتگو اس پر تھی چو کہ اس معاملہ میں آپ کو لکھا جائے اور آپ کی تحقیق سے فائدہ اٹھایا جائے۔

ترجمان القرآن۔ اس سے پہلے ان صفحات میں ”سود“ کے مسئلہ پر جو کچھ لکھا جا چکا ہے وہ اگر آپ کے پیش نظر ہے تو یہ بات اچھی طرح ذہن نشین ہو گئی ہوگی کہ انسانی زندگی کے معاشی شعبے میں سلام و رائل ایک اصلاحی تحریک ہے جس کا فٹا و مختلف طبقوں کی معاشی اغراض کے درمیان مصالحت اور توازن قائم کرنا ہے۔

انسان کی فطرت میں جو خود غرضی رکھی گئی ہے وہ اگر ہر شخص اور ہر طبقہ میں ایک حد اعتدال پر رہے، اور اس کے ساتھ انسانی فطرت کے دوسرے بلند تر اخلاقی اوصاف — ہمدردی، ایثار، فیاضی، حبِ نوع، قناعت، اقتصاد وغیرہ — کو بھی صحیح تناسب کے ساتھ بروئے کار آنے کا

موقع حاصل ہو، تو خدا کی زمین میں نوع انسانی کے تمام افراد کو ان کی فطری استعداد اور ان کے حقیقی متاع کے لحاظ سے زندگی بسر کرنے کے وسائل کافی اور دافی بہم پہنچا سکتے ہیں، اور کوئی ایسی معاشی ناہمواری پیدا نہیں ہو سکتی جو اقمنائے فطرت کے خلاف ہو یا جس کا نتیجہ فساد فی الارض کی صورت میں رونما ہو۔ لیکن انسان کے ساتھ ابتداء سے آفرینش سے ایک ایسی قوت — شیطانی قوت — بھی لگی ہوئی ہے جو ہمیشہ اس کی فطرت کے بلند تراخلاقی اوصاف، یا بالفاظ دیگر اس کے انسانی خصائص کو دبا تی رہتی ہے، اور اس کے حیوانی خصائص کو فطری اعتدال کی حد سے زیادہ ابھار دیتی ہے تاکہ وہ اپنے ملکوئی نصب العین کی طرف پرواز نہ کر سکے، اور اپنے نفس ناطقہ کی بہترین قوتوں کو — جو اس پرواز میں مدد دینے کے لیے بخشی گئی تھیں — اپنی حیوانیت کا خادم بنا کر زمین میں فساد پڑا کر تارے۔ یہی شیطان ہے جو زندگی کے بہت سے دوسرے شعبوں کی طرح معاشی شعبے میں بھی انسان کے فطری توازن و اعتدال کو بگاڑنے کی کوشش کرتا ہے۔ وہ انسانی جماعت کے مختلف طبقوں میں مختلف صورتوں سے خود غرضی کے جذبے کو ابھارتا ہے۔ جو طبقے نسبتاً خوش نصیب ہیں ان کے اندر یہ جذبہ حرص، غلبہ، انگدلی اور بے دردی کی صورت اختیار کر لیتا ہے جس سے سرمایہ داری کی انتہائی حالت پیدا ہوتی ہے۔ اور جو طبقے نسبتاً کم نصیب ہیں ان کے اندر وہ رشک و حسد اور غیظ و غضب کی صورت اختیار کرتا ہے جس کی بدولت اس طبقہ کے لوگ جائز اور فطری سرمایہ دار کے بھی دشمن ہو جاتے ہیں۔ قدیم زمانہ میں سرمایہ داروں کے خلاف نادار طبقوں کی خود غرضی صرف چوری، ڈکیتی، لٹکائی، اور ایسی ہی دوسری بھونڈی شکلوں میں ظاہر ہوتی تھی اب جدید زمانہ میں اسی چیز نے ایک بہت شایستہ اور باضابطہ شکل اختیار کر لی ہے جس کا بہت ہی پاکیزہ نام ”اسٹراکٹ“ ہے۔ اسلام کا مقصد انہی دونوں انتہاؤں سے انسان کو روکنا ہے۔ سرمایہ داری اور اشتراکیت دونوں میں جہاں تک حق اور عدل ہے، اس حد تک وہ دونوں کی حمایت کرتا ہے اور دونوں کو ملا کر

الرِّبْوَدُ يَنْزِلُ فِي الصَّدَقَاتِ، اور مَا آتَيْتُمْ مِنْ شَيْءٍ بِالَّذِي يَرْبُوا فِي أَمْوَالِ النَّاسِ
فَلَا يَرْبُوا عِنْدَ اللَّهِ، اور لَا تَتَمَنَّوْا مَا فَضَّلَ اللَّهُ بِهِ بَعْضَكُمْ عَلَى بَعْضٍ، اور
يَبْسُطُ الرِّزْقَ لِمَنْ يَشَاءُ وَيَقْدِرُ، اور لَوْ بَسَطَ اللَّهُ الرِّزْقَ لِعِبَادِهِ لَبَغَوْا فِي
الْأَرْضِ وَلَكِنْ يُنْزِلُ بِقَدَرٍ مَّا يَشَاءُ، اور نَحْنُ قَسَمْنَا بَيْنَهُمْ مَعِشَتَهُمْ فِي الْحَيَاةِ الدُّنْيَا
وَرَفَعْنَا بَعْضَهُمْ فَوْقَ بَعْضٍ دَرَجَاتٍ لِيَتَّخِذَ بَعْضُهُمْ لِبَعْضٍ سُلْخِيًّا، تو یہ
اخلاقی تعلیمات ہی نہیں ہیں بلکہ ان میں معاشیات کے صحیح اصول و مبادی کی طرف بھی رہنمائی کی گئی ہے
اور معاشی مسائل کے متعلق انسان کو ایک صحیح نقطہ نظر دیا گیا ہے۔ اس کے ساتھ قرآن اور سنت نبوی
میں معاشی تنظیم کے متعلق جو احکام دئے گئے ہیں ان سب کا اصل الاصول یہ ہے کہ جائز اور فطری سرائے
داری جو انسان کی مادی فلاح و بہبود کے لیے ناگزیر ہے، نہ صرف محفوظ رہے بلکہ نشوونما پاتی رہے
مگر سرمایہ کی گردش کو سرمایہ داروں میں مقید نہ ہونے دیا جائے، بلکہ ایسے دروازے علماً کھول دئے
جائیں جن سے ناداروں تک آپ سے آپ سرمایہ پہنچا چلا جائے۔ سود کی حرمت اور زکوٰۃ کی فرضیت
اس معاشی تنظیم کے اہم ترین ارکان ہیں۔ تحریم سود وہ سب سے بڑی طاقت ہے جس کے ذریعہ سے سرمایہ
داری کو ظالمانہ سرمایہ داری کی حد تک پہنچنے سے روکا جاسکتا ہے۔ اور فرضیت زکوٰۃ وہ سب سے
بڑی حکیمانہ تدبیر ہے جس سے جابرانہ اشتراکیت کا دروازہ خود بخود بند ہو جاتا ہے۔ انسانی جماعت میں

لے اللہ سود کا مٹھا مارتا ہے اور صدقات کو نشوونما دیتا ہے۔
تم چودہ دیتے ہو کہ لوگوں کے مال بڑھیں تو خدا کے نزدیک وہ نہیں بڑھتے۔
تم میں سے بعض کو بعض پر جو فضیلت خدا نے دی ہے اس پر رشک نہ کرو۔
اے اللہ جس کو چاہتا ہے خوب رزق دیتا ہے اور جس کو چاہتا ہے نیا ملا دیتا ہے۔
اے اگر خدا اپنے بندوں پر رزق میں خوب کسادگی کر دیتا تو وہ زمین میں کھڑی کرتے مگھے مگر وہ تو ایک اندازہ کے قہر جتنا چاہتا
نازل کرتا ہے۔

تم نے دنیا کی زندگی میں ان کے درمیان معیشت کے وسائل تقسیم کیے ہیں اور ان میں سے بعض کو بعض کے مقابلے
میں اونچے دے دئے ہیں تاکہ بعض لوگ بعضوں کو اپنا تابع بنائیں۔

کوئی عادلانہ معاشی نظام ان دو چیزوں کے بغیر قائم نہیں ہو سکتا، اور اسلام نے اپنی معاشی تنظیم میں ان کو
 اساس و بنیاد کی حیثیت دے کر ہمیشہ کے لیے کیمپٹل ازم اور کمیونزم کے درمیان اپنے راستہ کو ایسے واضح نشا
 کے ساتھ مینر کر دیا ہے کہ ان دونوں میں سے کسی کے ساتھ بھی اس کے خلط ملط ہونے کا امکان باقی
 دنیا میں مسلمان ہی وہ قوم ہے جس پر ظالمانہ سرمایہ داری کا استیصال کرنے، اور جارحانہ اشتراکیت
 کے اقدام کو روکنے، اور عادلانہ معاشی نظام قائم کرنے کی ذمہ داری عائد ہوتی ہے۔ قرآن نے اس کے
 ایک صحیح معاشی نقطہ نظر دیا ہے، اور اس کا فرض ہے کہ دنیا کے معاشی نقطہ نظر کو بدل کر اس خاص
 نقطہ پر لائے قرآن نے ان کو معاشیات کے صحیح اصول و مبادی سکھائے ہیں اور اس پر یہ فرض عائد
 ہوتا ہے کہ دنیا کو ان اصولوں کے مطابق معاشی زندگی کی تنظیم کرنا سکھائے۔ قرآن نے اس کو معیشت
 میں حدل قائم کرنے کے طریقے بتائے ہیں، اور یہ کام اسی کا ہے کہ دنیا میں ان طریقوں کو پھیلانے۔ مگر
 کیسے ماحم کا مقام ہے کہ یہ قوم دو سڑکیں صحیح علم و صحیح طریق معیشت پھیلانے کی ہمت تو چھوڑی چکی تھی، اب
 خود اس علم کی صحت میں بھی شبہ ہو رہا ہے، اب وہ دوسروں کے نظنونات و امور کو علم سمجھ کر رہی
 ہے، اب خدا کے بتائے ہوئے طریقہ پر چلتے ہوئے خود اس کے اپنے قدم ڈگمگا رہے ہیں اور وہ شیطانی طریقہ
 کی طرف جانے کے لیے چیلے اور بہانے ڈھونڈ رہی ہے۔

مسلمانوں میں ایک گروہ تو ایسا ہے جو قرآن سے معیشت کے اصول نہیں سیکھتا بلکہ آدم آسمتھ یا کارل
 مارکس سے سیکھتا ہے، اور اسے بغیر جانے بوجھے اسلامی معاشیات کے صحیح ہونے میں پورا پورا شک
 ہے۔ اس گروہ کا مفروضہ یہ ہے کہ قرآن ایک امی کی تصنیف ہے۔ تصنیف کہنے کی جرات نہیں مگر
 تصنیف ہی فرض کر کے ایسی باتیں کہی جاتی ہیں۔ اور یہ امی علم المعیشت کی تدوین سے اسوہ حسنہ
 پیدا ہوا تھا۔ اس سے بیسویں صدی کی متمدن زندگی میں کسی معاشی رہنمائی کی توقع ہی کرنا فضول ہے۔
 صحرائی زندگی کے لیے اس نے جو چند ہدایتیں دی تھیں وہ آج کس طرح قابل عمل ہو سکتی ہیں؟ آج کا معاشی

مذہب یا تو وہ ہے جو انیسویں صدی کے سوشلسٹ پیغمبر کارل مارکس نے پیش کیا۔ نفوذ باللہ یہ لوگ اس کو پیغمبری سمجھتے ہیں۔ یا پھر وہ ہے جو دنیا کے پچھلے صدیوں میں ”کامیابی“ کے ساتھ چل رہا ہے جس کا قلعہ بینک ہے اور جس کا امام ضامن انٹرنیشنل کمپنی۔ بد قسمتی سے ہم اس گروہ کو مسلمانوں کا گروہ کہنے پر مجبور ہیں کیونکہ اس میں اتنی اخلاقی جرأت نہیں کہ عملاً و اعتقاداً اسلام سے پھر جانے کے باوجود اس سے پھرنے کا اعلان کر دے، اور اگر وہ اعلان کر بھی دے تو ایک مسلمان کا گھریسی لیڈر کا فتویٰ یہ ہے کہ ایسے لوگ صریح اعلان کے باوجود مسلم قوم ہی کے فرد رہیں گے۔

ایک دوسرا گروہ ہے جس کو معیشت کے علم اور اس کے اصول سے کچھ سروکار نہیں۔ وہ ہر اس راستے پر جانا چاہتا ہے جس پر آسانی سے نفع حاصل ہو سکے، اور ہر اس راستہ سے بھاگتا ہے جو اس کو حصول منفعت سے روکنے والا ہو، یا جس میں اُسے کوئی مالی قربانی برداشت کرنی پڑے۔ جوا، لٹری، ریس، سٹوڈ، غرض تمام فاسد معاملات کو اس نے اپنے لیے حلال کر لیا ہے اور سرے سے اس کو یہ تسلیم کرنے ہی سے انکار ہے کہ روپیہ کمانے کے ممکن اور کامیاب طریقوں میں حلال و حرام کی تمیز کرنا کوئی معقول فعل ہے۔

یہ دوسرا گروہ تو کم از کم معاشی حیثیت سے ”شدہ“ ہو چکے ہیں۔ انہوں نے اپنے آپ کو دنیا کے غلط اور فاسد نظام معیشت میں جذب کر دیا، اور اس اصلاحی تحریک سے نہ صرف عملاً بلکہ اعتقاداً بھی الگ ہو گئے جسے لے کر اسلام آیا ہے۔

اب رہ گئے عامہ مسلمین، تو یہ خدا کے فضل سے مومن ہیں، خدا اور رسول کے احکام کو بچے دل سے مانتے ہیں جن چیزوں کو حرام کیا گیا ہے انہیں حرام سمجھتے ہیں اور ان سے بچنا چاہتے ہیں اور جن چیزوں کو حلال کیا گیا ہے انہیں حلال سمجھتے ہیں اور اپنی معاشی جدوجہد کو انہی کے دائرے میں محدود رکھنا چاہتے ہیں۔ ان میں اس امر کی پوری استعداد موجود ہے کہ اسلام کی اصلاحی تحریک کا علم لیں گے، لیکن یہ سچا رے اول تو علم

سے محروم ہیں، اور اس پر مزید یہ کہ ان کی قوتیں بھی منتشر ہو چکی ہیں۔ ان کو نہ اُس مشن کا شعور ہے جو خدا نے ان کے سپرد کیا ہے۔ نہ اُس کے علمی اصول و مبادی کو یہ سمجھتے ہیں۔ نہ ان کو یہ معلوم ہے کہ اس مشن کو عملاً قائم کرنے اور پھیلانے کے طریقے کیا ہیں۔ اور سب سے بڑی قسمتی یہ ہے کہ سیاسی محکوم نے ان کے معاشی نظام کو درہم برہم کر دیا ہے، اور یہ ایسی حالت میں مبتلا ہو گئے ہیں کہ ان کے لیے خود ہی اپنے مذہب کے اصولوں پر قائم رہنا مشکل ہو گیا ہے، کجا کہ دنیا میں ان کو پھیلا سکیں۔

اس قوم میں صرف ایک گروہ، علماء کا گروہ ایسا ہو سکتا تھا جو اس کو علمی اور عملی حیثیت سے اُن ذمہ داریوں کا بار اٹھانے کے قابل بناتا جو خیر اُمۃ اخراجت للناس ہونے کی حیثیت سے اس پر عائد ہوتی ہیں۔ مگر افسوس کہ اس گروہ نے خود اپنی ذمہ داریوں ہی کو نہ سمجھا۔ ان کا فرض تھا کہ معاشیات کا مطالعہ کرتے، دنیا کے معاشی مسائل کو سمجھتے، اسلام جس معاشی اصلاح کا داعی ہے اس کے اصولوں کا فہم حاصل کرتے، وہ طریقے دریافت کرتے جن سے کسی معاشی پالیسی کو رد و عمل لایا جاسکتا ہے، ان اسباب کو سمجھتے جن کی بدولت مسلمان اس وقت معیشت کے میدان میں شکست کھا رہے ہیں، اور مسلمانوں کی رہنمائی اس طور پر کرتے کہ وہ خود اپنے معاشی نظام کو درست کر کے دنیا میں اسے پھیلانے کے قابل ہو جاتے۔ لیکن انہوں نے اس سلسلہ میں کچھ بھی نہ کیا۔ تاہم یہی بغینت تھا کہ ایک طویل مدت تک وہ اپنے مقام پر سختی کے ساتھ قائم رہے، جن طریقوں کو خدا اور اس کے رسول نے حرام کہا تھا انہیں حرام ہی کہتے رہے، اور دنیا جس غلط روش پر جاری تھی اس کی پروا کیے بغیر مسلمانوں کو یہی تعلیم دیتے رہے کہ ان احکام کی پابندی کریں جو خدا نے انہیں دئے ہیں۔ اس سے کم از کم اتنا فائدہ تو تھا کہ کوئی گروہ اُس مشن کو یاد دلانے والا موجود تھا جسے مسلمان بھولتے جا رہے تھے۔ مگر دئے بد قسمتی کہ ہزیمت کے اثرات اب ہماری آخری صفوں تک بھی پہنچ رہے ہیں، ہماری فوج کا وہ دستہ بھی پسپا ہوا ہے جو آگے نہیں بڑھ رہا تھا تو کم از کم اپنی جگہ پر ہی ثابت قدم تھا۔

علماء میں سے ایک جماعت کا حال تو یہ ہے کہ ان میں مدامنت پیدا ہوتی جا رہی ہے۔ مدتوں سے جدید تعلیم یافتہ حضرات ان بزرگوں کو قدامت پرستی اور تاریک خیالی کے طعنے دے رہے تھے اور ان کے الزام دہرتے تھے کہ آپ زمانے کے ساتھ نہیں چلتے۔ یہ طعنے ان کی طاقت برداشت سے زیادہ ثابت ہوئے، حتیٰ کہ جو لوگ برطانوی سپاہیوں کی لائٹیاں کھا سکتے تھے، جیل کی کڑیاں سہہ سکتے تھے، وہ بھی ان طعنوں کی سہارا اپنے اندر نہ پاسکے۔ پروینگنڈا کی طاقت اور فاسد ماحول کی طاقت، مادی غلم و ستم کی طاقت سے زیادہ کارگر ثابت ہوئی، اس نے علم اور کیرکٹر کی طاقت کو دبا لیا، اور یہ بزرگ اس بات پر آمادہ ہو گئے کہ اپنے آپ کو روشن خیال اور آپ ٹو ڈیٹ عالم ثابت کرنے کے لیے وہ سب کچھ کہنا اور کرنا شروع کر دیں جو نئے تعلیم یافتہ گروہ کی ادوار کے مطابق ہو۔ اب وہ زمانے کے ساتھ چل کر بتا رہے ہیں۔ سیاسیات میں طریق اسلامی سے انحراف، فتوؤں میں مدامنت، تقریر میں ”روشن خیالی“ کی نمائش، یہ سب کچھ اسی ذہنیت کا نتیجہ ہے۔ ان میں سے بعض تو بالقصد ایسا کر رہے ہیں، اور بعض کے دل میں مدامنت کا چور گھس چکا ہے، مگر انھیں اس کا شعور نہیں ہے۔

ان حضرات سے قطع نظر کر کے جب ہم ان علماء کو دیکھتے ہیں جو مدامنت کی دباؤ سے محفوظ ہیں تو ان میں ہم کو دو گروہ نظر آتے ہیں۔ ایک گروہ وہ ہے جو بینکنگ اور انٹرنس کے خلاف اپنے اسی ملک پر قائم رہنے جو ابتدا میں انہوں نے یا ان کے پیشروں نے اختیار کیا تھا۔ اور دوسرا گروہ وہ ہے جو مسلمانوں کی موجودہ مشکلات کو حل کرنے کی ضرورت محسوس کر رہا ہے، اور اس کے نزدیک حل مشکلات کی صورت بس یہی ہے کہ جس کو خدا نے حرام کیا تھا اسے حلال کرنے کی صورتیں نکالی جائیں یا بالفاظ دیگر حدود و شریعت میں رخنہ نہ خانے جائیں تاکہ اتباع شیطان کا چوران راہوں سے باریکی گھس سکے۔ میں نے ان دونوں گروہوں کی اکثر تحریروں کو دیکھا ہے، اور ان دونوں میں ایک ہی قسم کی کمزوری پائی ہے۔ بالعموم یہ حضرات بینکنگ اور انٹرنس کے مسئلے کو، فقہ، یعنی سول لاء

نقطہ نظر سے دیکھتے ہیں۔ ان کی نگاہ میں یہ ایک جزئی معاملہ ہے فرد اور فرد کے درمیان۔ ایک فریق جنگی یا انٹرنس کا کارندہ ہے، اور دوسرا فریق وہ شخص ہے جو اس سے معاملہ کرتا ہے۔ اب وہ صرف یہ دیکھتے ہیں کہ فقہاء نے مالی لین دین اور عقود کے بارے میں جو قوانین مرتب کیے ہیں ان کے لحاظ سے فریقین کا باہمی معاملہ کس نوعیت کا ہے۔ جو علماء قانون اور اس کے نفاذ کو زیادہ اہمیت دیتے ہیں وہ اس کو عقد فاسد قرار دیتے ہیں، اور جن کی نگاہ میں افراد قوم کی مالی مشکلات زیادہ اہمیت رکھتی ہیں وہ قانون کو اضطراب کے دامن میں مبتلا لیتے ہیں، یا پھر مسئلہ دارالحرب کی طرف رجوع کرتے ہیں۔

میں کہتا ہوں کہ اس مسئلہ سے تقرر کر لے گا یہ طریقہ ہی اصولاً غلط ہے۔ بینکنگ اور انٹرنس اور مالیات جدیدہ کے دوسرے شعبوں پر پول لاکے نقطہ نظر سے نہیں بلکہ معاشیات کے نقطہ نظر سے نگاہ ڈالنی چاہیے انھیں اس حیثیت سے دیکھنا چاہیے کہ یہ ایک خاص معاشی نظام کو چلانے والے شعبے ہیں، ایک خاص معاشی پالیسی ہے جس کو یہ عمل میں لاتے ہیں، چند خاص معاشی اصول ہیں جن پر یہ قائم ہیں، اور ایک خاص رخ ہے جس پر یہ دنیا کے معاشی معاملات کو لیے جا رہے ہیں۔ اصل نتیجہ طلب سوال یہ ہے کہ اسلام اس معاشی نظام اور اس کے اصول و قواعد اور اس کی پالیسی سے موافقت رکھتا ہے یا نہیں، اور اس بات کو گوارا کر سکتا ہے یا نہیں کہ دنیا کے معاشی معاملات اگلی رخ پر جائیں جس پر یہ ادارے انھیں نے جا رہے ہیں۔ اگر اسلام ان سے موافقت نہیں رکھتا، اور ان کی رہنمائی کو گوارا نہیں کر سکتا تو مسلمانوں کے لیے ان سے تعاون کرنا، اور اپنے معاملات کو ان کے ہاتھ میں دینا اصلاً غلط ہوگا۔

پھر یہ بھی صحیح نہیں ہے کہ ہم ان اداروں کے بعض معاملات کو بعض سے الگ کر کے دیکھیں کہ کونسا جزئیہ ہمارے بول لاکے کس جزئیہ کے موافق یا مخالف ہے۔ اس لیے کہ ان کے تمام جزئی معاملات ایک ہی کل کے اجزاء ہیں اور سب مل کر ایک کلی نظام کی خدمت کر رہے ہیں۔ کلی نظام کی

جو طبیعت ہے وہی اس کے ہر ہر جزو کی طبیعت ہے، اور اگر کوئی جزو ہمارے بول لاکے مطابق فساد سے پاک بھی ہے، تب بھی وہ بہر حال کلی نظام کے فساد کا تابع ہے۔

مزید براں یہ بھی غلط ہے کہ ہم بینک اور انشورنس وغیرہ اداروں کے ساتھ مسلمانوں کے معاملات کو شخصی معاملات کی حیثیت سے دیکھیں۔ یہ شخصی معاملہ نہیں بلکہ اجتماعی معاملہ ہے۔ یہ ادارے ایک اجتماعی نظام کے ادارے ہیں۔ اور ہم ایک دوسرے اجتماعی نظام کے افراد ہیں۔ اگر ہم اپنے معاشی معاملات کو ان اداروں کے ہاتھ میں دیدیں اور ان کے اصول و قواعد کے تابع ہو کر اپنا تڑپ ان میں لگائیں اور اپنے کاروبار ان کے ذریعہ سے چلائیں تو اس کا طبعی نتیجہ یہ ہو گا کہ ہم ایک معاشی گرو کی حیثیت سے ان کے اجتماعی نظام میں جذب ہو جائیں گے، اور خود اپنی معاشی پالیسی کو بروئے کار لانے کے بجائے اپنی تمام قوتیں اُس پالیسی کو فروغ دینے میں صرف کرنے لگیں گے جس کو وہ چلا رہے ہیں۔ یہ نتیجہ ایک بڑی حد تک پیدا ہو بھی چکا ہے۔ صرف ایک چیز باقی ہے جس نے ابھی تاں مسلمانوں کو بالکلیہ نظام سرمایہ داری میں جذب ہونے سے بچا رکھا ہے، اور وہ سود کی حرمت کا اعتقاد، اور لین دین میں حرام و حلال کی تمیز کا خیال ہے۔ اسی چیز نے اس قوم میں غیر شعوری طور پر اس احساس کو زندہ رکھ چھوڑا ہے کہ ہم سرمایہ داری و اشتراکیت دونوں سے الگ ایک مستقل معاشی نظام کے پیرو، اور ایک اصلاحی مشن کے علمبردار ہیں۔ اگر اس روک کو اضطراب کے حیلے یا دارالحرب کے بہانے سے دو کر دیا گیا تو پھر یہ رہا سہا احساس بھی فنا ہو جائے گا، اور وہ قوم جو دنیا میں فاسد معاشی نظاموں کو شاکر عا دلانہ نظام قائم کرنے والی ایک ہی قوم ہے، خود ان فاسد نظاموں میں سے ایک کے اندر جذب ہو کر رہ جائے گی۔

یہی نقطہ نظر ہے جس سے ہم آئندہ صفحات میں بینکنگ اور انشورنس کے مسائل پر نگاہ ڈالیں گے۔ (باقی)